

05/12/2025

12.30 pm

آداب

یہ آکاش وانی سرینگر ہے ۔

اب آپ عارف حسین سے خبریں سنئے

ولادیمیر پوتن

وزیر اعظم نریندر مودی آج روس کے صدر ولادیمیر پوتن کے ساتھ ملاقات کریں گے ۔ دونوں رہنما باہمی دلچسپی اور اشتراک سے متعلق متعدد معاملات پر تبادلہ خیال کریں گے ۔ بات چیت کے دوران کئی مفاہمت ناموں پر دستخط کئے جائیں گے۔

روس کے صدر 23 ویں بھارت روس سالانہ اجلاس میں شرکت کی غرض سے کل نئی دہلی پہنچ گئے ۔ ان کا آج صبح راشٹر پتی بھون میں رسمی طور استقبال کیا گیا اور ان کے اعزاز میں گارڈ آف آنر پیش کیا گیا ۔

لیفٹنٹ گورنر

لیفٹنٹ گورنر منوج سنہا نے سائنس اور میڈیسن کے درمیان استحکام لانے کے لئے مصنوعی ذہانت کو بیماریوں کی تشخیص کے عمل کے ساتھ مکمل طور سے مربوط کرنے کی ضرورت پر موضوع کے تحت APCON 2025 زور دیا ہے ۔ جموں میں کل گورنمنٹ میڈیکل کالج میں کی طرف سے منعقدہ 73 Indian Association of Pathologists and Microbiologists ویں سالانہ کانفرنس سے خطاب کرتے ہوئے انہوں نے کہا کہ طبی نگہداشت کے شعبے میں جدیدیت لانا ان کی اولین ترجیحات میں شامل ہے ۔

وزیر اعلیٰ

وزیر اعلیٰ عمر عبداللہ نے بڈگام کی ضلع انتظامیہ کو ہدایت دی ہے کہ وہ موسم سرما کے تعلق سے تمام تیاریوں کو حتمی شکل دیں تاکہ ضلع کے لوگوں کو موسم سرما کے دوران بجلی ، راشن ، پانی ، طبی نگہداشت اور دیگر سہولیات بلا کسی رکاوٹ کے دستیاب ہو سکیں ۔ انہوں نے یہ ہدایات کل بڈگام میں ایک جائزہ میٹنگ کے دوران دیں ۔ اس موقع پر کابینی وزراء سکینہ

ایتو ، جاوید احمد رانا ، جاوید احمد ڈار ، اسمبلی کے سپیکر عبد الرحیم راتھر اور کئی دیگر اہم شخصیات بھی موجود تھیں ۔

شیخ محمد عبداللہ

نیشنل کانفرنس کے بانی اور سابق وزیر اعلیٰ شیخ محمد عبداللہ کو آج ان کے 120 ویں جنم دن کے موقعہ پر خراج عقیدت ادا کیا جا رہا ہے۔ وزیر اعلیٰ عمر عبداللہ نے مرحوم کو خراج عقیدت ادا کرتے ہوئے کہا کہ شیر کشمیر لوگوں کی آواز تھے جنہوں نے عوام کی بہبودی اور وقار کے لئے کام کیا ۔

ستیش شرما

خوراک سول سپلائز اور امور صارفین کے وزیر ستیش شرما نے کل جموں میں چھب حلقے کے متعدد علاقوں کا دورہ کر کے وہاں بنیادی ڈھانچے اور عوامی خدمت کے نظام کا جائزہ لیا ۔ اس موقعہ پر لوگوں کے ساتھ بات کرتے ہوئے انہوں نے کہا کہ موجودہ حکومت لوگوں کو ہر طرح کی بنیادی سہولیات دستیاب کرانے کی وعدہ بند ہے ۔

چیف سیکریٹری

چیف سیکریٹری اٹل ڈلو نے جموں میں ایک میٹنگ کے دوران جموں کشمیر میں آب و ہوا کی تبدیلی کے مسئلے پر قابو پانے کی غرض سے اختیار کئے جا رہے ایکشن پلان کا جائزہ لیا ۔ چیف سیکریٹری نے متعلقین پر زور دیا کہ وہ اس مسئلے سے نمٹنے کے لئے اپنی کاوشیں تیز کریں اور معیاد بند مدت کے اندر منصوبے کی عمل آوری کو یقینی بنائیں ۔

ڈائریکٹر جنرل پولیس

ڈائریکٹر جنرل پولیس نلن پرہات نے کل ادھمپور ضلع کے بسنت گڑھ علاقے کا دورہ کر کے وہاں افسروں کی ایک میٹنگ کے دوران آپریشنل تیاریوں ، تال میل اور مجموعی صورتحال کا جائزہ لیا ۔ انہوں نے بہتر نتائج حاصل کرنے کے لئے مختلف ایجنسیوں کے مابین بہتر تال میل کی ضرورت کو اجاگر کیا ۔

مقصود الزمان نے کل ضلع پولیس لائن بارہمولہ میں پولیس DIG ادھر شمالی کشمیر رینج کے سہولیات کا آغاز کیا ۔ Canine سروس

ڈپٹی کمشنر گاندربل

ڈپٹی کمشنر گاندربل جتن کشور نے کل ایک میٹنگ کے دوران ضلع میں مال محکمے کے کام کاج کا جائزہ لیا اور مختلف سکیموں کی عمل آوری کے بارے میں جانکاری حاصل کی۔ انہوں نے عوامی بہبودی کے التواء میں پڑے معاملات کے فوری نمٹارے پر زور دیا۔

ڈپٹی کمشنر بارہمولہ

ڈپٹی کمشنر بارہمولہ منگا شیر پا نے بارہمولہ ضلع میں سوچھ بھارت مشن - گرامین کے سو فیصد اہداف کی حصولیابی کو یقینی بنانے کی ہدایات دی ہیں۔ کل ایک میٹنگ کے دوران مشن کا جائزہ لیتے ہوئے انہوں نے افسروں سے تاکید کی کہ وہ فیلڈ کا دورہ کر کے بذاتِ خود پیش رفت کا جائزہ لیں۔

مٹی عالمی دن

آج ہی مٹی کا عالمی دن بھی منایا جاتا ہے۔ آج کے دن مٹی کی ذرخیزیت کو تقویت بخشنے نیز زرعی و ماحولیاتی نظام میں مٹی کے منفرد رول کو اجاگر کیا جاتا ہے۔ مٹی کا معیار بہتر بنانے سے جڑے امور پر تبادلہ خیال کرنے کے لئے آج متعدد پروگراموں کا انعقاد کیا جا رہا ہے۔

ونٹر جنگل

درجہ حرارت میں گراوٹ کے ساتھ گرمی دینے والے آلات کا استعمال بڑھ رہا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

والی بال چیمپئن شپ

جموں کشمیر کے ایک سرکاری سکول سے تعلق رکھنے والے ناصر اعجاز صو

فی کو چین میں منعقد ہونے والی انٹر 15 بائز ورلڈ والی بال چیمپئن شپ کے لئے بھارتی ٹیم 3/4 میں شامل کیا گیا ہے۔ واضح رہے کہ ان کی سلیکشن قومی سطح پر بہترین کارکردگی دکھانے کے بعد عمل میں لائی گئی ہے۔ ڈیپارٹمنٹ آف یوتھ سروسز اینڈ سپورٹس جموں کشمیر کی ڈائریکٹر جنرل انورادھا گپتا نے اس نوجوان ایتھلیٹ کو مبارک باد دی ہے۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت

خدا حافظ
